



திருமதி சோனியா காந்தியின் ஆழ்ந்த தொலைநோக்கு அனுபவச் செல்வம்

இந்தியாவைப் பாதுகாக்கும் ஒளிவிளக்காகத் தொடர்ந்து அமைந்திட்டும்!

பிறந்தநாளையொட்டி - முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 10 - நாடாளுமன்ற காங்கிரஸ் கட்சித் தலைவர் திருமதி சோனியா காந்தி அவர்களுக்குப் பிறந்தநாள் வாழ்த்துத் தெரிவித்து முதல்வர் மு.க.ஸ்டாலின் அவர்கள் விடுத்துள்ள செய்தியில், "திருமதி சோனியா காந்தியின் ஆழ்ந்த தொலை நோக்கு அனுபவச் செல்வம், இந்தியாவைப் பாதுகாக்கும் ஒளிவிளக்காகத் தொடர்ந்து அமைந்திட்டும்" என்று குறிப்பிட்டுள்ளார்.

முதல்வர் அவர்களின் வாழ்த்துச் செய்தி வருமாறு:-



அர்ப்பணிப்புமிக்க பொது வாழ்க்கைக்கு அடையாளமாக விளங்கும் நாடாளுமன்ற காங்கிரஸ் கட்சித் தலைவர் திருமதி

சோனியாகாந்தி அவர்களுக்கு எனது பிறந்தநாள் நல்வாழ்த்து கள். அவர் நீண்டகாலம் நல்ல உடல் நலத்துடன் திகழ விழைகிறேன்.

திருமதி சோனியாகாந்தி அவர்களின் ஆழ்ந்த தொலைநோக்கும் அனுபவச் செல்வமும் எதேச் சாதிகார சக்திகளிடம் இருந்து இந்தியாவைப் பாதுகாக்கும் நம் ஒன்றிணைந்த முயற்சிக்கு வழிகாட்டும் ஒளிவிளக்காகத் தொடர்ந்து அமைந்திட்டும்!

இவ்வாறு முதல்வர் அவர்கள் அச்செய்தியில் குறிப்பிட்டுள்ளார்.



முதலமைச்சர் மு.க.ஸ்டாலின் அவர்களை நேற்று (9.12.2023) தலைமைச் செயலகத்தில், PSG குழுமத்தின் லீப் கிரீன் எனர்ஜி பிரைவேட் லிமிடெட் நிறுவனத்தின் நிறுவனர் மற்றும் மேலாண்மை இயக்குநர் ராஜீவ் கார்த்திகேயம் மற்றும் நிறுவனர் மற்றும் முதன்மைச் செயல் அலுவலர் தேவ் ஆனந்த் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 1 கோடி ரூபாய்க்கான காசோலையை வழங்கினார்கள். உடன் தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா உள்ளார்.

மிக்ஜாம் புயலால் பாதிக்கப்பட்ட மாவட்டங்களில்

பொது விநியோகத்தில் பொருள்கள் தங்கு தடையின்றி விநியோகம்!

சென்னை, டிச.10 - மிக்ஜாம் புயலால் பாதிக்கப்பட்ட மாவட்டங்களில் பொது விநியோகத்தில் அங்காடிகளில் இன்றியமையாப் பொருள்கள் விநியோகம் மற்றும் பெட்ரோல், டீசல் விநியோகம் குறித்து உயர் அலுவலர்களுடன் அமைச்சர் அர.சக்கரபாணி ஆலோசனை மேற்கொண்டார்.

இதுகுறித்த அரசு செய்தி வருமாறு :- உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி நேற்று முன்தினம் (08.12.2023) பொது விநியோகத் திட்டத்தில் இன்றியமையாப் பொருள்கள் விநியோகம் மற்றும் பெட்ரோல், டீசல் மற்றும் எரிவாயு விநியோகம் குறித்து துறை அலுவலர்களுடன் தலைமைச் செயலகத்தில் ஆய்வு செய்தார்.

அமைச்சர் அர.சக்கரபாணி தகவல்!

சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் பொது விநியோகத்தில் அங்காடிகளில் இன்றியமையாப் பொது விநியோகத் திட்ட அங்காடிகள் அனைத்தும் செயல்படுகின்றன. இந்த மாவட்டங்களில் பெட்ரோல் மற்றும் டீசல் விற்பனை நிலையங்களில் 11 தவிர அனைத்து விற்பனை நிலையங்களும் செயல்பட்டுக் கொண்டு வரப்பட்டுள்ளன. 11 விற்பனை நிலையங்களும் செயல்பட நடவடிக்கைகள் எடுக்கப்பட்டுள்ளன. கடைகளுக்குள் நீர்ப்பகுந்ததால் வீணான பொருள்களை உடனடியாக அப்புறப்படுத்தவும் அதற்குப் பதிலாகப் புதிய பொருள்களை வழங்கிடவும் அறிவுரைகள் வழங்



கப்பட்டன. மேலும், அனைத்துக் கிடைக்கும் இடங்களிலும் நியாயவிலைக் கடைகளிலும் அனைத்துப் பொருள்களைப் பாதுகாப்பாக இருப்புவைத்திடவும், அனைத்து நியாயவிலைக் கடைகளிலும் அத்தியாவசியப் பொருள்களைத் தடையின்றி தரமாக வழங்குதலை உறுதிப்படுத்திடவும், தொடர்

மழையினால் பாதிக்கப்பட்ட பகுதிகளில் சிறப்பு நேர்வாக காய்கறிகள் மற்றும் வெங்காயம் ஆகியவற்றை அமுதம் பல்பொருள் அங்காடிகள் மூலம் விற்பனை செய்திடவும் அறிவுரைகள் வழங்கப்பட்டன. இக்கூட்டத்தில், கூட்டுறவு, உணவு மற்றும் நுகர்வோர் பாதுகாப்புத் துறை அரசு கூடுதல் தலைமைச் செயலாளர், டாக்டர் கே. கோபால், உணவுப்பொருள் வழங்கல் மற்றும் நுகர்பொருள் பாதுகாப்புத் துறை முதன்மைச் செயலாளர் / ஆணையாளர் ஹர்ச ஹாய் மீனா, தமிழ்நாடு நுகர்பொருள் வாரணிக் கழக நிர்வாக இயக்குனர் ஆ. அண்ணாதுரை மற்றும் உயர் அலுவலர்கள் கலந்து கொண்டனர்.



முதலமைச்சர், கழக தலைவர் மு.க.ஸ்டாலின் அவர்களின் அறிவுறுத்தலின்படி, தமிழ்நாடு வேளாண்மை - உழவர் நலத்துறை அமைச்சரும், கடலூர் கிழக்கு மாவட்டச் செயலாளருமான, எம்.ஆர்.கே. பன்னீர்செல்வம் வழிகாட்டுதலுடன், சென்னையில் வரலாறு காணாத தொடர் மழை மற்றும் மிக்ஜாம் புயலால் பாதிக்கப்பட்ட சென்னை, சேப்பாக்கம் தொகுதி பொதுமக்களுக்கு வழங்க 50ஆயிரம் கிலோ (50டன்) அரிசி பைகள் மற்றும் 20,000 குழந்தை பாட்டில்கள் அடங்கிய நிவாரணப் பொருட்களை தமிழ்நாடு இணைநர் நலன், விவசாயத்து மேம்பாட்டு மற்றும் சிறப்பு திட்ட செயலாக்க துறை அமைச்சர், கழக இணைகுரணி செயலாளர் உதயநிதி ஸ்டாலின் அவர்களும், கடலூர் கிழக்கு மாவட்ட பொருளாளரும், எம்.ஆர்.கே. கல்வி குழுமத்தின் தலைவர் எம்.ஆர்.கே.பி.கதிர்வன் வழங்கினார். சென்னை மேற்கு மாவட்டச் செயலாளரும், சென்னை பெருந்தர மாநகராட்சி பணிகள் நிலைக்குழு தலைவர் தே.சிற்றரசு மற்றும் கழக நிர்வாகிகள் உடன் இருந்தனர்.



முதலமைச்சர் மு.க.ஸ்டாலின் அவர்களை நேற்று (9.12.2023) தலைமைச் செயலகத்தில், விடுதலைச் சிறுத்தைகள் கட்சியின் தலைவரும், நாடாளுமன்ற உறுப்பினருமான தொல். திருமாவளவன் அவர்கள் சந்தித்து, விடுதலைச் சிறுத்தைகள் கட்சியின் நாடாளுமன்ற மற்றும் சட்டமன்ற உறுப்பினர்களின் ஒரு மாத சம்பளத் தொகையான 10 இலட்சம் ரூபாய்க்கான காசோலையை மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு வழங்கினார். உடன் விடுதலைச் சிறுத்தைகள் கட்சியின் சட்டமன்ற உறுப்பினர்கள் எஸ்.எஸ். பாலாஜி, எம். பாபு மற்றும் நிர்வாகிகள் உள்ளனர்.



முதலமைச்சர் மு.க.ஸ்டாலின் அவர்களை நேற்று(9.12.2023) தலைமைச் செயலகத்தில், அசோக் லேலண்ட் நிறுவனத்தின் மேலாண்மை இயக்குநர் மற்றும் முதன்மைச் செயல் அலுவலர் ஹேமன் அக்ரவால் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 3 கோடி ரூபாய்க்கான காசோலையை வழங்கினார். உடன் தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, அசோக் லேலண்ட் நிறுவனத்தின் பெருநிறுவன சமூக பொறுப்புத் தலைவர் (CSR) என்.வி. பாலசந்தர், துணைத் தலைவர் டி. சசிமுரார் ஆகியோர் உள்ளனர்.

பல்கலைக் கழகங்கள் - கல்லூரிகளில் செல்ஃபி பாய்ண்ட் அமைக்கும் அளவிற்கு.

இந்தியாவிற்கு என்ன முன்னேற்றம் கொண்டு வந்தார் மோடி?

கல்லூரி மாணவர்களின் மனதில் சனாதனத்தை விதைக்க முற்படுவதா?

பல்கலைக் கழக மானியக் குழுவிற்கு - கழக மாணவர் அணிச் செயலாளர் சி.வி.எம்.பி. எழிலரசன் கண்டனம்!

சென்னை, டிச. 10 தி.மு.க. மாணவர்களின் செயலாளர் சி.வி.எம்.பி. எழிலரசன் எம்.எல்.ஏ. விடுத்துள்ள அறிக்கையில், "விளம்பரப் பிரிவு மோடிக்கு, விளம்பர ஏஜன்ஸி பாக்ஸ்போது மறையுது யு.வி.சி.?"

பல்கலைக் கழகங்கள், கல்லூரிகளில் செல்ஃபி பாயிண்ட் அமைக்கும் அளவுக்கு இந்தியாவிற்கு எந்த முன்னேற்றத்தை கொண்டு வந்தார் மோடி?

கல்லூரி மாணவர்களின் மனதில் சனாதனத்தை விதைக்க முற்படும் பல்கலைக் கழக மாணவியக் குழுவிற்கு தி.மு.க. மாணவர் அணி வன்மையான கண்டனத்தைத் தெரிவித்துக் கொள்கிறோம்" என்று குறிப்பிட்டுள்ளார்.

மாணவர் அணிச் செயலாளர் சி.வி.எம்.பி.எழிலரசன், எம்.எல்.ஏ.வின அறிக்கை வருமாறு:-

மாநில அரசின் நிதியினால் உருவாக்கப்பட்டு, அதன் வரிவருவாயைக் கொண்டு செயல்பட்டு கொண்டிருக்கும் பல்கலைக் கழகங்களுக்கு அனுமதி வழங்கவும், உயர் கல்வி நிறுவனங்களுக்கான நிதி உதவிகளை வழங்கவும், இந்தியாவின் பல்கலைக் கழகக் கல்வி ஒருங்கிணைப்பு, மேற்பார்வை, தரக் கட்டுப்பாடு பணிகளை மேற்கொள்ள தொடங்கப்பட்ட பல்கலைக் கழக மானியக்குழு கடந்த 01.12.2023 அன்று அறிவிப்பு ஒன்றை வெளியிட்டிருந்தது.

பல்கலைக் கழக வளாகங்களில் பிரதமர் மோடியின் உருவத்துடன் கூடிய சுய புகைப்படம் (Selfie Point) எடுத்துக் கொள்ளும் "செல்ஃபி பாயிண்ட்" அமைப்பை ஏற்படுத்த

அனைத்து பல்கலைக் கழகங்களுக்கும், கல்லூரிகளுக்கும் அனுப்பப்பட்ட சுற்றறிக்கையாகும்.

ஒன்றிய பாசிச பா.ஜ.க. அரசால் கொண்டு வந்துள்ள தேசியக் கல்விக்கொள்கை 2020, பல்கலைக் கழக மானியக் குழுவின் அனைத்து அதிகாரங்களையும் பறிக்கும் சூழ்நிலை உள்ள நிலையில் அதனை செயல்படுத்த துடிக்கும் பிரதமர் மோடிக்கு சாமரம் வீசி, அவருக்கு விளம்பரம் தேடித்தரும் பணியில் பல்கலைக் கழக மானியக் குழு ஈடுபடுவது ஏன்? என்று கல்லூரி மாணவர்கள் கேள்வி எழுப்புவதை காதா கொடுத்து கேட்டீர்களா?

பல்கலைக் கழகங்கள், கல்லூரிகளில் மானவர்கள் விளம்பரநிலை மாணவர்களுக்கு வழங்க வேண்டிய மானியத்தை கடந்த பத்து ஆண்டுகளாக முறையாக வழங்காமல், அதனை படிப்படியாக குறைத்து விட்டு தற்போது பாசிச பா.ஜ.க. மோடி அரசின் விளம்பர ஏஜென்டாக எப்போது மாறியது? எனவும் மாணவர்கள் கேள்வி எழுப்புகின்றனர். மாணவர்களின் கேள்வி உங்கள் காதல்களில் விழவில்லையா?

பாசிச பா.ஜ.க. அரசின் சாதனைகளை பட்டியலிட வேண்டுமானால், பன்முகத் தன்மை வாய்ந்த இந்திய ஒன்றியத்தை காவியமயமாக்க துடிப்பது; இந்தியாவில் சிறுபான்மையினரை வாழவிடாமல் செய்யும் அனைத்து காரியங்களையும் முன்னின்று செய்வது; சி.பி.ஐ., வருமானவரித் துறை, அமலாக்கத்

துறை உள்ளிட்ட அமைப்புகளை எதிர்க்கட்சி யினர்மீது ஏவி அரசியல் செய்வது; இந்தியாவின் அனைத்து பொதுத்துறை நிறுவனங்களையும் தனியாருக்கு தாரை வார்ப்பது; ஒரே ஒரு நெருங்கிய நண்பருக்காக ஒட்டு மொத்த இந்தியாவையும் விற்குவிட்டது; ரஷ்யாவுக்கு அடைக்கலம் தருவது; ஊழலின் உறைவிடமாய் திகழ்வது என இப்படி அடுக்கடுக்காய் சொல்லிக் கொண்டே போகலாம் மோடி அரசின் சாதனைகளை...

அதையெல்லாம் இளைய சமுதாயத்தினர் தெரிந்துக் கொண்டால், அவர்கள் மனதில் சாதிய தீண்டாமை எண்ணங்களே பெருகும்! இந்தியாவல்லரசு ஆகாது; வருங்கால சந்ததியினர் கையில் ஆயுதங்களையே ஏந்தி சிறுபான்மையினரை அச்சுறுத்தும் பணியிலும், மதக்கலவரங்களை ஏற்படுத்தும் பணியிலும் தான் ஈடுபடுத்தப்படுவர்!

இத்தாலியில் பாசிஸ்ட் கட்சியின் ஆட்சிக்கு தலைமை வகித்த முசோலினியும், ஜெர்மனியில் நாஜி கட்சி ஆட்சிக்கு தலைமை வகித்த ஹிட்லரும் பல்கலைக் கழகங்களை, ஆய்வாளர்களை தங்களின் உத்தரவிற்கு கட்டுப்பட்டு நடக்க வேண்டும் என்று கட்டாயப்படுத்தினர். அவர்கள் வழியில், இந்தியாவில் பாசிச பா.ஜ.க. ஆட்சிக்கு தலைமை வகிக்கும் மோடியும் அதையே செய்ய விரும்புகிறார்!

பகுத்தறிவுச் சிந்தனை,

தன்னை அறிவியல் அனுசூமுறை, சுதந்திரமான சிந்தனை, தன்னம்பிக்கை ஆகியவற்றை வழங்கக் கூடியதாக கல்வி விளங்கிட வேண்டும். அந்தக் கல்வியை அனைவருக்கும் வழங்கும் வளாகங்களைப் பல்கலைக் கழகங்கள் விளங்கிட வேண்டும்.

அதற்கு மாறாக மாணவர்களிடம் சுயசிந்தனையற்ற, பகுத்தறிவுக்கு ஒவ்வாத, பிற்போக்கு சிந்தனையை விதைக்கின்ற, அடிமை தனத்தை நிரந்தரப்படுத்தி நினைக்கும் பாசிச ஆட்சி புரியும் பிரதமர் மோடிக்கு பல்கலைக் கழகங்கள் துணைப்போவதா? வேதனையிலும் வேதனை...

தன்னை இழக்கும் நேரத்திலும் தன் எஜமானருக்கு விகவாசம் காட்ட விரும்புகிறது பல்கலைக் கழக மானியக்குழு.

பல்கலைக் கழகங்களில் பிரதமர் மோடியின் உருவம் கொண்ட செல்ஃபி பாயிண்ட்களை அமைக்க உத்தரவிட்டிருக்கும் பல்கலைக் கழக மானியக் குழுவின அறிக்கையை திருப்பப் பெறாவிட்டால், கழகத் தலைவர், முதலமைச்சர் அவர்களின் ஆணையேற்று தி.மு.க. மாணவர் அணி தமிழ்நாட்டிலுள்ள அனைத்து கல்லூரி வளாகத்திலும் மாபெரும் கண்டனப் போராட்டத்தை நடத்தும் என்று தெரிவித்துக் கொள்கிறேன்.

இவ்வாறு - அவ்வறிக்கையில் சி.வி.எம்.பி. எழிலரசன் எம்.எல்.ஏ. குறிப்பிட்டுள்ளார்.